

ស្រងយល់អំពីល្បែងបោះអង្កញ់

(Understanding on Angkugn Game)

ដោយ៖ ឯកឧត្តមបណ្ឌិត **វ៉ុំ ម៉ុង**

ជំនួយការរាជបណ្ឌិត្យសភាកម្ពុជា

សេចក្តីផ្តើម

ល្បែងបោះអង្កញ់ ជាល្បែងប្រជាប្រិយ មួយក្នុងចំណោមល្បែងប្រជាប្រិយ (Popular game) ទាំងឡាយរបស់ខ្មែរ ដែលគេបានកត់សម្គាល់ឃើញនិងនិយមចូលចិត្តលេងមានដូចជា ល្បែងចោលឈូង លាក់កន្សែង ទាញព្រីត្រ ចាប់កូនខ្លែង លេងពួន វាយក្អម ដណ្តើមលេខ រន្ធកាច់ ស្តេចចង់ ជាដើម។ គេនិយមលេងបោះអង្កញ់នៅមុនពេលនិងក្នុងពេលប្រារព្ធពិធីសង្ក្រាន្តឆ្នាំថ្មី ដើម្បីបង្កើតបរិយាកាសរីករាយក្នុងចំណោមយុវវ័យនិងប្រជាជនទូទៅ។ គេច្រើនលេងល្បែងបោះអង្កញ់តាមវត្តអារ៉ាម សាលារៀនក្នុងភូមិឋាន ឬតាមទីសាធារណៈដទៃទៀត ដែលមានបរិយាកាសអំណោយផល ដូចជាក្រោមម្លប់ឈើធំៗ ទីលានរាបស្មើខ្យល់អាកាសល្អ ហើយគេអាចលេងពេលថ្ងៃឬពេលយប់ក៏បាន

អាស្រ័យលើលក្ខខណ្ឌតម្រូវឱ្យ។ ទាក់ទងនឹងល្បែងបោះអង្កញ់មានសំណួរមួយចំនួនបានចោទសួរឡើងថា តើល្បែងរបស់អង្កញ់ប្រព្រឹត្តទៅយ៉ាងណា? មានរបៀបលេងជាក់ស្តែងដូចម្តេច? មានវិធានល្បែងបែបណា? ហើយមានសារៈប្រយោជន៍អ្វីខ្លះ? ចម្លើយតបទៅនឹងសំណួរដែលបានចោទឡើងបែបនេះអ្នករៀបរៀងនឹងចូលរួមបកស្រាយនូវចម្ងល់ទាំងនោះទៅតាមអ្វីដែលធ្លាប់បានដឹងឮពីចាស់ទុំនិយាយប្រាប់ ក៏ដូចជាធ្លាប់បានចូលប្រឡូកដោយផ្ទាល់ក្នុងពេលយុវវ័យជាមួយនឹងល្បែងបោះអង្កញ់ដូចតទៅ៖

១. របៀបលេងបោះអង្កញ់

ដើម្បីឱ្យល្បែងប្រភេទនេះប្រព្រឹត្តទៅបាន ចាំបាច់ត្រូវមានមនុស្សពីរក្រុមមានបរិមាណគ្នាសមល្មម ពោលគឺ ប្រុសម្នាក់ស្រី

ម្ចាស់ឬលាយប្រុសស្រីចម្រុះគ្នាទាំងពីរក្រុមក៏ បាន ហើយក្រុមនីមួយៗគឺមានអ្នកពូកែផ្ទៃម ខាងបោះត្រង់ឬបាញ់ត្រង់ពីរបីនាក់នៅជាប់ ជាមួយដើម្បីជួយក្រុមឱ្យសម្រេចបានជោគជ័យ។ ចំពោះមធ្យោបាយលេងល្បែងនេះវិញ គឺផ្ទៃ អង្គញ៉ាំ។ ផ្ទៃនេះមានរាងមូលសំប៉ែតរលោង ស្រិលនិងមានសម្បុរស្រគាំ។ អ្នកស្រុកតែង យកផ្ទៃអង្គញ៉ាំមកលក់នៅពេលជិតដល់រដូវ កាលចូលឆ្នាំម្តងៗ។ បន្ទាប់មកទៀតត្រូវមាន អង្គញ៉ាំសម្រាប់បោះ (ហៅថាភើយបោះ) និង អង្គញ៉ាំសម្រាប់ដាំ (ហៅថាភើយដាំ) ព្រមទាំង មានវិធានសម្រាប់ល្បែងដែលប្រិយមិត្តអ្នក អាននឹងជ្រាបដោយលម្អិតនៅក្នុងចំណុចទីពីរ នៃអត្ថបទ។ គេអាចចែកល្បែងបោះអង្គញ៉ាំជា ពីរប្រភេទតាមការនិយមចូលចិត្តលេងនោះគឺ៖ ប្រភេទបោះដោះតែម្តងនិងប្រភេទបោះឆ្នង ឆ្ពោះទៅរកដំហានទីប្រាំបីទើបដោះសម្រេច និងមានឈ្មោះសន្មតហៅផ្សេងៗពីគ្នា ហើយ

ដែលជាកម្មវត្ថុនៃការពិពណ៌នារៀបរាប់នា ពេលនេះ។



ការលេងបោះអង្គញ៉ាំក្នុងពិធីសម្ព័ន្ធនៅរាជបណ្ឌិត្យ សភាកម្ពុជា នាថ្ងៃទី១០ ខែមេសា ឆ្នាំ២០២៣

១.១. ដំហានទី១៖ បោះឆ្នង

មុននឹងចាប់ផ្តើមអនុវត្តដំហានទី១ ហៅថាបោះឆ្នងតំណាងក្រុមទាំងពីរត្រូវ «ប៉ារ៉ា» ជាមួយគ្នាសិន។ បើក្រុមណាប៉ារ៉ាឈ្នះ អាចមានសិទ្ធិចាប់ផ្តើមធ្វើមុនគេ។ សូមជម្រាប ជូនថា ដំហានទី១នេះមានដំណើរប្រព្រឹត្តទៅ ដូចប្រភេទបោះដោះដែរ ប៉ុន្តែខុសគ្នាត្រង់ថា គេមិនដោះផ្តាច់តែម្តងបន្ទាប់ពីបោះត្រូវភើយ

១- ផ្ទៃរបស់ដើមវល្លិអង្គញ៉ាំមានដើមជំរិះផ្ទៃធំវែងៗ ក្នុងផ្ទៃមួយមានគ្រាប់ច្រើន។ គ្រាប់វាធំរាងមូលសំប៉ែត សម្រាប់យកមកលេងល្បែងបោះអង្គញ៉ាំ។ សូមមើល បន្ថែមវចនានុក្រមសម្តេចសង្ឃរាជជួនណាតទំព័រ ១៥៧៣។

២- ជាឈ្មោះ ដែលអ្នករៀបរៀងអត្ថបទ ធ្លាប់ដឹងតាម ចាស់ទុំក្នុងភូមិ និងធ្លាប់បានចូលរួមលេងកាល ពីក្មេង ក្នុងភូមិរបស់ខ្លួន ភូមិស្រះកែវ និង ភូមិជិតខាង ក្នុងឃុំ វាំងចាស់ ស្រុកឧដុង្គ ខេត្តកំពង់ស្ពឺ។

ដាំ^៣ ទាំងអស់ទេ ផ្ទុយទៅវិញគេត្រូវធ្វើទ្វងទៅ
ជំហានទី២ ហើយបន្តរហូតដល់ជំហានទីប្រាំបី
ទើបអាចដោះបាន។ ដូច្នេះក្រុមទាំងពីរត្រូវប្រើ
ពេលវេលាច្រើន ហើយមានលក្ខណៈ
ស្វិតស្វាញមុននឹងឈានទៅដណ្តើមបាន
ជោគជ័យចុងក្រោយ។

១.២. ជំហានទី២៖ ស៊ីគោល

ក្រុមដែលបោះត្រូវកើយដាំទាំងអស់
ក្នុងជំហានទី១ អាចបន្តទៅជំហានទី២ឬត្រូវ
រង់ចាំការអនុវត្តរបស់ក្រុមម្ខាងទៀតសិនក៏បាន។
ប៉ុន្តែ បន្ទាប់ពីក្រុមនោះបោះអស់កើយហើយ
ទោះបីត្រូវឬមិនត្រូវអស់ក្តីក៏ក្រុមបោះត្រូវមុន
ដែលរង់ចាំអាចបន្តសកម្មភាពទៅជំហានទី២
បាន។ សូមបញ្ជាក់ថា ក្នុងជំហានស៊ីគោលនេះ
អ្នកលេងម្ខាងៗ ត្រូវយកកើយបោះមកដាក់
លើចុងភ្នៅស្តាំជិតក្បាលជង្គង់បត់ ហើយបាញ់
គ្រាប់អង្កញ់ដោយចង្អុលដៃស្តាំពីទីបោះឆ្ពោះ
ទៅរកកើយដាំ (ដាំបី ឬ ដាំប្រាំ)។ ការបាញ់

នេះត្រូវគិតលែឱ្យមានគម្លាតល្មមស្រួលបាញ់
បន្តឱ្យត្រូវកើយដាំទាំងអស់ (កៀកពេកច្រើន
បាញ់ខុសព្រោះបាញ់ពីលើក្បាលជង្គង់)។ ក្នុង
ករណីបាញ់មិនត្រូវកើយដាំទាំងអស់ទេ ត្រូវ
ផ្អាកសកម្មភាពទុកលទ្ធភាពឱ្យក្រុមម្ខាងទៀត
ធ្វើបន្ត។ ផ្ទុយទៅវិញបើបាញ់ត្រូវបានទាំងអស់
ក្រុមនោះអាចបន្តសកម្មភាពរបស់ខ្លួន ដោយ
ស្វ័យប្រវត្តិទៅជំហានទី៣។

១.៣. ជំហានទី៣៖ ស៊ីប្រាំរតែ

ក្នុងជំហាននេះ ក្រុមអនុវត្តត្រូវយក
ម្រាមដៃទាំងប្រាំចាប់គ្រវាសកើយ ដោយផ្ទាល់
ដីឱ្យកើយរត់ទៅជិតល្មមនឹងកើយដាំ។ ប៉ុន្តែ
ក្នុងការគ្រវាសត្រូវប្រយ័ត្នកុំឱ្យម្រាមដៃចាប់
កើយឡើងកំពង់ពេក ព្រោះអាចចូលទៅក្នុង
ករណីគ្រវាសកើយបែប «កញ្ចប់ប្រហុក»
ដែលក្រុមម្ខាងទៀតមិនទទួលយកបាន
ដូចដែលបានកំណត់ក្នុងវិធានល្បែង។ ក្នុង
ករណីពិសេសបើគ្រវាសទៅត្រូវកើយដាំណា
មួយចាត់ទុកថាត្រូវកើយដាំមួយរួចជាស្រេច

៣ - គេអាចដាំកើយចំនួន៣ ឬកើយចំនួន៥ តាមចំណង់
ចំណូលចិត្តអ្នកលេងដែលបានស្រុះស្រួលគ្នាមុនពេល
អនុវត្តល្បែង។ សូមមើលរបៀបដាំក្នុងទំព័រ៤ និងទំព័រ១០។

គេមិនចាំបាច់បាញ់ឱ្យត្រូវម្តងទៀតទេ។ បើ ប្រឡំបាញ់ត្រូវម្តងទៀតគេហៅថា «ម៉ាយ» ត្រូវ ផ្អាកសកម្មភាព។ ម្យ៉ាងទៀត បើគ្រវាសទៅ កើយនោះរត់ទៅកៀកនឹងកើយដាំក្នុងគម្ងាត មួយចំណាតគេហៅថា «ណាប់»។ ដូច្នោះ ត្រូវ អនុវត្ត «បកណាប់» ឯរបៀបបកណាប់ គឺអ្នក លេងដែលធ្វើឱ្យណាប់នោះត្រូវឈរត្រង់ខ្លួន ជើងស្តាំដាក់ប្របនឹងកើយដាំក្នុងមិនសម្លឹង ចុះហើយយកកើយដែលណាប់ទៅដាក់ក្បែរ គុម្ពត្រចៀករួចទម្លាក់ឱ្យត្រូវកើយដាំ។ បើ ទម្លាក់ត្រូវទើបអាចបន្តសកម្មភាពបាញ់ឱ្យត្រូវ កើយដាំទាំងអស់បាន។ ជាចៃដន្យអាក្រក់បើ ទម្លាក់កើយពីគុម្ពត្រចៀកមកខុសកើយដាំ បានន័យថា សកម្មភាពត្រូវផ្អាកត្រឹមនេះទុក ឱ្យក្រុមម្ខាងទៀត បន្តធ្វើតាមជំហានរបស់គេ។ ដូច្នោះ ហើយសមាជិកក្រុមលេងទាំងអស់ត្រូវ មានអាកប្បកិរិយាប្រុងប្រយ័ត្នជាប់ជាប្រចាំកុំ ឱ្យថ្លោះធ្លោយ ដើម្បីធានាជោគជ័យដល់ក្រុម របស់ខ្លួន។

១.៤. ជំហានទី៤៖ ត្រកងទា

គេអនុវត្តជំហាននេះ ដោយធ្វើឱ្យកើយ បោះមានចលនាវិលទៅមុខឆ្ពោះទៅជិតល្មម កើយដាំ ប៉ុន្តែ លែយ៉ាងណាកុំឱ្យហួសកើយដាំ ជាមេដំបូល។ បើហួសមេដំបូលគេហៅថា «ឡើង»^៤ មិនអាចបន្តសកម្មភាពបាន ហើយតួ នាទីអនុវត្តត្រូវបានទៅក្រុមម្ខាងទៀត។ គួរកត់ សម្គាល់ថាត្រកងទា ក៏គេបាញ់កើយបោះ ផ្ទាល់ដីដូចជំហានស៊ីប៉ាវ៉ែតដែរ។

១.៥. ជំហានទី៥៖ ត្រកងខ្ទប់

ក្នុងជំហាននេះមានសភាពខុសប្លែកពី ត្រកងទាបន្តិច ដោយអ្នកលេងបោះកើយឱ្យ មានចលនាទៅមុខហើយរត់តាមពីក្រោយ ឱ្យកើយ ដែលវិលនោះរត់ទៅកៀកល្មមនឹង កើយដាំទើបយកដៃខ្ទប់ឱ្យឈប់វិល។ ក្នុង ករណី ខុសឆ្គងគឺកុំឱ្យកើយឈប់វិល (កើយ ងាប់) ទើបយកដៃទៅខ្ទប់។ បើមានហេតុ ការណ៍យ៉ាងនេះគេហៅថា «ឡើង» ដូចគ្នា។ ធ្វើអស់កើយហើយទើបអនុវត្តការបាញ់នឹង

៤ «ឡើង» មានន័យថាខុស ពីវិធានដែលបានកំណត់ ត្រូវផ្អាកសកម្មភាពមិនឱ្យធ្វើបន្តហើយលើកក្រោយត្រ ឡប់សាមកធ្វើ ក្នុងជំហានដដែលវិញ។

ម្រាមដៃផ្ទាល់ដីឱ្យត្រូវកើយដាំទាំងអស់។ គួរ
រំលឹកឡើងវិញថា ទាំងស៊ីគោល ស៊ីប៉ារ៉េត
ត្រកងឆាត្រកងខ្ទប់ គេត្រូវប្រយ័ត្នកុំឱ្យកើយ
បាញ់ខ្នាតទៅត្រូវកើយដាំមួយហើយមួយ
ទៀតផ្លូវផ្លូវ។ កាលបើមានករណីបែបនេះ
កើតឡើងគេហៅថា «រះ ម៉ាយ» មិនអាចធ្វើ
សកម្មភាពទៅជំហានមួយទៀតបានទេត្រូវ
ទុកលទ្ធភាពឱ្យក្រុមម្ចាស់ទៀតធ្វើជំហានរបស់
គេបន្តទៀត។

១.៦. ជំហានទី៦: លោតកន្លែក

លោតកន្លែកឬលោតកន្លែកមានន័យ
ថា អ្នកលេងម្នាក់ដែលពូកែលោតក្នុង
ចំណោមអ្នកដទៃទៀត ត្រូវបានអនុញ្ញាតឱ្យរត់ពី
ចម្ងាយហើយជាន់ឱ្យត្រូវកើយបោះ ដែលគេ
ពង្រាយលើខ្សែទីរួចលោតឱ្យទៅកៀកនឹង
កើយដាំ បន្ទាប់មកគេនាំគ្នាគូសយកជាខ្សែទី
ត្រង់កន្លែងដែលលោតទៅនោះ ដើម្បីធ្វើសកម្ម
ភាព។ គេអនុវត្តសកម្មភាពដោយយកកើយ
បោះដាក់លើខ្នងជើងស្តាំ ឈានជើងឆ្វេងយក
កម្លាំងហើយរលាស់គ្រវែងកើយដែលនៅលើ
ខ្នងជើងស្តាំនោះឱ្យទៅត្រូវកើយដាំណាមួយ
រួចធ្វើបន្តដដែលឱ្យត្រូវអស់កើយដាំ ប៉ុន្តែ មិន

ឱ្យត្រូវកើយដាំមួយពីរដង។ ក្នុងករណីចៃដន្យ
បើកើយលើខ្នងជើងស្តាំរហូតធ្លាក់កណ្តាលផ្លូវ
គេហៅថា «ប៉ាក់កលៀនអណ្តាត»។ បើមាន
យ៉ាងនេះអ្នកលេងត្រូវដាក់កើយដែលជ្រុះលើ
ខ្នងជើងស្តាំដដែល ងើយក្បាលឡើងលើ
លៀនអណ្តាតឈានជើងឆ្វេងមួយជំហាន
យកកម្លាំងរួចរលាស់គ្រវែងកើយលើខ្នងជើង
ឱ្យទៅត្រូវកើយដាំណាមួយ ទើបក្រុមម្ចាស់
ទៀតយល់ព្រមឱ្យបន្តសកម្មភាពទៅបាន។ បើ
មិនត្រូវទេមិនអាចមានសិទ្ធិបន្តសកម្មភាពទៅ
មុខទៀតបានទេទុកឱកាសឱ្យក្រុមម្ចាស់ទៀត
អនុវត្តជំហានរបស់គេវិញម្តង។

១.៧. ជំហានទី៧: ចាក់អន្ទប់

ជំហានចាក់អន្ទប់ប្រព្រឹត្តទៅដោយ
ត្រៀមកើយបោះមួយនឹងមេជើងរួចលោត
ជើងមួយពីទីបោះទៅដល់កើយដាំហើយត្រូវ
ចាក់លោតបង្វិលខ្លួនជុំវិញកើយដាំមួយជុំរួច
ញល់កើយដាំមួយឲ្យរលំដោយមិនឱ្យកើយ
ត្រៀមនឹងមេជើងនោះប៉ះជុំរួចបន្តសកម្មភាព
តាមចលនាដូចមុនទៅកើយដាំទីពីរ ទីបី រហូត
ទាល់តែរលំអស់ទើបចាក់ត្រឡប់ទៅទីបោះវិញ។
គេអាចឃើញមានរបៀបចាក់អន្ទប់មួយបែប

ទៀតដែលពិបាកជាងមុន ពោលគឺ គេត្រៀម កើយបោះនឹងមេជើងដូចគ្នា ហើយលោតជើង មួយពីទីបោះទៅញាស់កើយដាំមួយឱ្យរលំ ហើយចាក់ត្រឡប់មកទីវិញ រួចចាក់ត្រឡប់ពី ទីបោះទៅញាស់កើយដាំមួយទៀតឱ្យដួលរលំ រួចចាក់ត្រឡប់មកទីបោះវិញ ដោយមិនឱ្យ ជើងត្រៀមអង្គញ៉ាប៉ះដី ធ្វើសាចុះសាឡើង រហូតទាល់តែរលំកើយដាំទាំងអស់ទើបឈប់។ សូមបញ្ជាក់ថាក្រុមម្ចាស់ទៀតដែលរង់ចាំធ្វើ មិនទៅស្ងៀមទេពួកគេដាំកើយឡើងវិញនិង ពិនិត្យមើលសកម្មភាពរបស់ក្រុមកំពុងធ្វើជាប់ ជានិច្ចក្រែងក្រុមនោះធ្វើប្រឡំខុសឆ្គងនឹង វិធានល្បែងដែលបានស្រុះស្រួលគ្នាកន្លងមក ដើម្បីក្រុមគេមានលទ្ធភាពបានធ្វើជំហានបន្ត អាស្រ័យដោយការខុសឆ្គងនោះ។

១.៨. ជំហានទី៨៖ បោះដោះ

បោះដោះជាជំហានចុងបញ្ចប់នៃ ល្បែងបោះអង្គញ៉ាប្រភេទទីពីរ។ ក្រុមដែលមក ដល់ជំហាននេះមុនគេត្រូវបោះឱ្យត្រូវកើយដាំ ទាំងអស់។ បោះត្រូវអស់ហើយគប្បីរង់ចាំក្រុម មួយទៀតធ្វើរហូតដល់ជំហាននេះដូចគ្នា។ ប៉ុន្តែក៏មានករណីពិសេសខ្លះរបស់ក្រុមម្ចាស់

ទៀត ជួនកាលធ្វើមកដល់ជំហានចុងក្រោយ តែបោះមិនត្រូវអស់ឬមួយក៏ធ្វើមិនទាន់ដល់ ជំហាននេះផងតែចៃដន្យមានកំហុសឆ្គងក្នុង វិធាន។ ក្រុមដែលបោះត្រូវអស់មុនគេនោះ មានសិទ្ធិដោះក្រុមម្ចាស់ទៀតដោយស្វ័យប្រវត្តិ តែម្តង។ ចំពោះរបៀបដោះវិញ គេដោះដោយ យកអង្គញ៉ាមួយទៅដាក់ផ្ទាប់ពីលើផ្ទាំងក្បាល ជង្គង់ហើយយកកើយមួយទៀតដំពីលើតាម ចំនួនដែលបានកំណត់គ្នាមុនពេលលេង។ ឬ មួយក៏យកអង្គញ៉ា មួយដាក់ផ្អែកមួយទៀត ដាក់បញ្ឈរលើគ្នាហើយយកម្រាមដៃទប់កុំឱ្យ កើយដល់គ្នារួច ដំលើក្បាលជង្គង់។ ពេលដោះ ទៅពួសំឡេង «ផ្ទុក!ផ្ទុក!» តាមចំនួនដែលបាន កំណត់។ បើដោះគេលើសសាមីខ្លួនដែលឱ្យគេ ដោះអាចដោះអ្នកនោះវិញបាន ហើយ បរិយាកាសក៏កាន់តែសប្បាយរីករាយជាមួយ គ្នាពិសេសរវាងយុវជន យុវនារី។ របៀបដោះ ម្យ៉ាងទៀតគឺគេប្រើបំពង់ឬស្សីដែលគេពុះ សាប ជាចម្រៀកស្តើងៗដល់គល់បំពង់ដោះ ទៅមានបញ្ចេញសំឡេង«ផ្ទុក!ផ្ទុក!» តែពុំសូវ ឈឺទេ។ គេហៅរបៀបដោះទាំងពីរថារបៀប ដោះបែប«បាយត្រជាក់»។ ឯរបៀបដោះចុង ក្រោយគឺដោះបែប«បាយក្តៅ» ដោយយក

អង្គញ្ញាសម្រាប់បោះមកគប់ផ្ទាល់លើផ្ទាំងក្បាល ជង្គង់អ្នកចាញ់។ គួរកត់សម្គាល់ថាមុនពេល ដោះអ្នកឈ្នះតែងសួរទៅអ្នកចាញ់ថាឱ្យគេ ដោះតាមបែបបាយក្តៅឬបាយត្រជាក់? បើ សាមីខ្លួនឆ្លើយថា«បាយត្រជាក់»គឺគេដោះ តាមបែបពីរខាងដើម។ ប៉ុន្តែបើឆ្លើយថា«បាយ ក្តៅ»គឺគេដោះតាមបែបចុងក្រោយដែលឈឺ ផងហើយជាក្បាលជង្គង់ផង។ ចំពោះរបៀប ដោះចុងក្រោយនេះចាស់ៗក្នុងភូមិហាមជា បណ្តើរបមាំទាំងពេញនាំឱ្យហើមក្បាល ជង្គង់ខានសប្បាយពេលចូលឆ្នាំ។ ប៉ុន្តែ ទោះបីយ៉ាងនេះក្តីក៏ក្រុមយុវវ័យ នៅតែចង់ ធ្វើតាមរបៀបចុងក្រោយនេះ ពីព្រោះគេមាន បំណងចង់កសាងអនុស្សាវរីយ៍ជាមនោស ញ្ចេតនាជ្រាលជ្រៅជាមួយគ្នា ក្នុងពេល សង្គ្រាមឆ្នាំថ្មី ដោយអាការៈខ្ពក់ខ្ពាញ់ផងនិង ចាប់ចិត្តស្រឡាញ់គ្នាផង។

២. វិធាននៃល្បែងបោះអង្គញ្ញា

ជាទូទៅល្បែងនីមួយៗ តែងមានវិធាន (Rules) ដើម្បីធានាឱ្យដំណើរប្រព្រឹត្តទៅរបស់ ល្បែងមានភាពរលូនគ្មានឧបសគ្គ។ ដោយ ឡែក ល្បែងបោះអង្គញ្ញាក៏មានវិធានរបស់ខ្លួន

ដែរ ដើម្បីធានានូវសណ្តាប់ធ្នាប់របៀប របៀបរយក៏ដូចជាការសម្រេចគោលដៅគឺឈ្នះ លើគូប្រកួត។ ជាក់ស្តែងវិធានទាំងនោះរួម មាន៖

- ត្រូវមានមនុស្សពីរក្រុមជាចាំបាច់
- ត្រូវមានកើយបោះនិងកើយដាំ
- ត្រូវមានកំណត់កើយដាំ : ដាំបីឬដាំ ប្រាំឬដាំរបៀបណាទៀត?
- មិនឱ្យយកអង្គញ្ញាពីក្រៅឬកើយដាំមក បន្លំបោះ
- កើយដាំមួយមិនអាចបោះត្រូវពីរដង
- កុំឱ្យមានករណី «រះម៉ាយ»
- កុំឱ្យមានករណី «កញ្ចប់ប្រហុក»
- បើមានណាមួយត្រូវបកណាមួយទើបឱ្យ បន្តសកម្មភាព
- កើយវិលក្នុងត្រកងតាមមិនឱ្យចលនា ទៅមុខហួសមេដំបូល
- កើយឈប់វិលក្នុងត្រកងខ្ទប់ចាត់ទុក ថាជាប់ មិនឱ្យយកដៃខ្ទប់
- បើមានករណី «ឡើង» មិនអាចបន្តទៅ ជំហានថ្មីបាន
- អស់កើយបោះហើយមិនត្រូវកើយដាំ អស់មិនអាចបន្តជំហានថ្មី

- ក្រុមចាញ់ឱ្យក្រុមឈ្នះដោះតាមចំនួនកំណត់
- បោះត្រូវកើយដាំមួយហើយកើយបោះត្រូវអាចយកទៅបោះម្តងទៀតបាន
- ដោះលើសចំនួនអ្នកចាញ់អាចដោះវិញបាន
- កើយត្រូវតែនឹងមេជើងកុំឱ្យជ្រុះឬប៉ះដី
- គោរពទីបោះឱ្យបានត្រឹមត្រូវ
- កើយជ្រុះពីខ្នងជើងត្រូវអនុវត្តបាក់កលៀនអណ្តាត
- មិនបង្កជម្លោះក្នុងពេលលេង

៣. សារៈប្រយោជន៍នៃល្បែងបោះអង្កញ់

ល្បែងប្រជាប្រិយនីមួយៗដែលចាស់បុរាណបានខិតខំបង្កើតឡើងអាចចាត់ទុកថាមានប្រយោជន៍សម្រាប់សង្គមជាតិ។ ដោយឡែក ចំពោះល្បែងបោះអង្កញ់បើពិចារណាឱ្យបានដិតដល់ទៅឃើញថាល្បែងនេះមានសារៈប្រយោជន៍ដូចខាងក្រោម៖

- រួមចំណែកជួយអភិរក្សដើមវល្លិ៍អង្កញ់ឱ្យនៅស្ថិតស្ថេរគង់វង្សជាមួយនឹងល្បែងអង្កញ់

- ជួយអ្នកស្រុកឱ្យបានចំណូលពីការលក់ផ្លែវល្លិ៍អង្កញ់
- បង្កើនសុខភាពដល់យុវវ័យព្រោះគេបានប្រើថាមពលច្រើនតាំងពីដំហានទី ១ រហូតដល់ទី៨
- បង្កើនភាពឈ្លាសវៃនិងប៉ិនប្រសប់
- មានជំនាញតម្រង់ដោយប្រើភ្នែកដៃនិងដង្ហើមចេញចូល
- មានជំនាញប៉ាន់ស្មានដោយប្រើភ្នែកនិងកម្លាំងដៃដើម្បីបោះឬបាញ់ឱ្យត្រូវចំគោលដៅឬចំណុចដៅ
- បង្កើនស្មារតីភ្នាក់លើកក្នុងការគោរពវិធាន។ គោរពវិធានបានល្អនាំមកនូវជោគជ័យ។ បំពានវិធាននាំមកនូវបរាជ័យ
- បង្កើននូវស្មារតីប្រុងប្រយ័ត្ននិងមានអំណត់ព្យាយាមក្នុងពេលលេង ដើម្បីបានទៅដល់ដំហានចុងបញ្ចប់
- បង្កើននូវស្មារតីអភិបាលកិច្ចដោយជំរុញទឹកចិត្តអ្នកលេងក្នុងក្រុមនិងត្រួតពិនិត្យជាប់ជាប្រចាំចំពោះដំណើរប្រព្រឹត្តទៅនៃល្បែងកុំឱ្យមានសភាពខុសធម្មតា

- ស្គាល់ពីតួនាទីនិងសិទ្ធិអំណាចរបស់ក្រុមនីមួយៗ
- បណ្តុះបណ្តាលនូវមនោសញ្ចេតនាយោគយល់គ្នាស្រឡាញ់រាប់អានគ្នារវាងភូមិមួយទៅភូមិមួយ
- បង្កើតនូវវត្តមានបច្ចេកវិទ្យាគ្រប់គ្រងនិងគ្នាមិនបន្ថែមបន្តិច
- រួមចំណែកទ្រទ្រង់នូវវប្បធម៌របស់ជាតិមិនឱ្យបាត់បង់។


សេចក្តីសន្និដ្ឋាន

ទោះបីជាវិទ្យាសាស្ត្រនិងបច្ចេកវិទ្យាក្នុងសង្គមទំនើបកំពុងទទួលនូវការរីកចម្រើនដ៏គំហុកស្ទើរតែរត់តាមមិនទាន់យ៉ាងណាក្តីក៏យើងជាខ្មែរគួរគប្បីថែរក្សាវប្បធម៌មួយនេះឱ្យ


ស្ថិតក្នុងសន្តានចិត្តរបស់យុវវ័យតទៅមុខទៀតដោយហេតុផលថា ល្បែងបោះអង្គញ់ជាតំណាងឱ្យវប្បធម៌រូបិមួយរបស់ជាតិ។ ដូច្នោះអំណើតទៅ ដើម្បីកុំឱ្យបុរាណចេះតែបាត់បង់ទៅដោយឆាប់រហ័សពេកជាមួយនឹងការរត់តាមទំនើបដោយមិនសមហេតុផលព្រមជាមួយនឹងការនិយមទំនើបដោយគ្មានមូលដ្ឋានរក្សាអត្តសញ្ញាណជាតិច្បាស់លាស់យើងជាខ្មែរគួរនាំគ្នាគិតពិចារណាយ៉ាងណាបញ្ចូលបុរាណទៅក្នុងទំនើបដើម្បីឱ្យបុរាណដ៏សមហេតុផលរបស់យើងអាចមានលទ្ធភាពរស់រានមានជីវិតទៅបានជាមួយនឹងសង្គមទំនើបព្រោះយើងទាំងអស់គ្នាសុទ្ធតែទទួលនូវការអប់រំពីទស្សនវិជ្ជាដ៏មានតម្លៃរបស់ជាតិរួចមកហើយនោះគឺ៖

«នាងកាន់ទំនើបកុំចោលបុរាណរក្សាលំអានដំណែលជាតិយើង»។

«វប្បធម៌រលត់ជាតិរលាយវប្បធម៌ពណ្តរាយជាតិថ្លើងថ្កាន» យ៉ាងនេះឯង។




ប្រើប្រាស់របៀបដាំទាំងពីរសម្រាប់បោះដោះនិងបោះឆ្នោត




១
កើយដាំបីដាំឃ្នាតពីគ្នា



២
កើយដាំប្រាំឃ្នាតពីគ្នា



៣
កើយដាំប្រាំ ដាំឃ្នាតគ្នា



៤
កើយដាំប្រាំ ជារបៀបស្ករដែនក្នុងស្រាក់

ប្រើប្រាស់របៀបដាំទាំងបួនសម្រាប់បោះដោះ